VIGYAN PRASAR 


SEPTEMBER 2021 | Vol01 | Issue 04 


| ড' নকুল পৰাশৰ 
ধীনতাৰ ৭৫তম বছৰত ভৰি দিয়াৰ 
পৰিপ্ৰেক্ষিতত বছৰজোৰা উদযাপন 
কাৰ্য্যসূচীবোৰৰ জৰিয়তে উৎসৱ মুখৰ 
হৈ থাকিব অনাগত সময়বোৰ | দেশখনৰ সফলতাৰ এই 
প্রতিফলনত আমি গৌৰৱান্বিত। তাৎপৰ্য্যপূৰ্ণভাৱে এই 
সফলতাৰ অন্য এক প্রতিবিন্ব আমি দেখিবলৈ পাওঁ ভিন্ন 
ভাষা, সংস্কৃতি আৰু ভৌগলিক বিবিধতাসত্বেও ৰঙীন হৈ 
দেখা দিয়া একতাৰ শক্তিশালী এনাজৰীডালত | বিভিন্ন 
সফলতাৰে গৌৰৱান্বিত এই মুহুৰ্তত পাহৰি গ’লে ভুল হ'ব 
যে ভিন্নতাৰ মাজত একতাৰ এনাজৰীডালত দেশখনৰ বিভিন্ন 
্রান্তৰবিজ্ঞানী আৰুপ্ৰযুক্তিবিদৰ যি বাহিনী আমি গঢ়ি তুলিবলৈ 
সক্ষম হৈছৌ তেওঁলোকৰ অৱদানো নিশ্চয়েই অপৰিসীম | 
এই বিশাল দেশখনৰ বিচিত্ৰতাৰ মাজত এঁক্যসাধনৰ প্ৰচেষ্টাৰে 
আমি ভাৰতৰ জনসাধাৰণ আজি সৰ্বাত্মকভাৱে একতাৰ 
দোলেৰে বান্ধ খোৱাত ব্রতী হৈছোঁ, যাতে এখন এক্যবদ্ধ, 
বলী আৰু প্রাণোচ্ছল ভাৰত হিচাপে পৃথিবীৰ অন্য প্ৰান্তৰ 
জনগণক দেখুৱাব পাৰৌ। আজি আমি বিনাদ্বিধাই কব পৰা 
হৈছেঁ যে প্রতি বছৰেই আমাৰ বিভিন্ন বৈজ্ঞানিক প্রতিষ্ঠানে 
তৈয়াৰ কৰি উলিওৱা বিজ্ঞানী আৰু প্রযুক্তিবিদসকলে 
আন্তর্জাতিক ক্ষেত্রতো তেওঁলোকৰ মানদণ্ড প্রতিষ্ঠা কৰিছে, 
আৰু বিশ্বৰ সামগ্রিক প্ৰেক্ষাপটত তেখেতসকলৰ অৰিহণা 
আজি আৰু কোনেও অৱজ্ঞা কৰিব নোৱাৰে। এই সফলতাৰ 
অন্তৰালত আছে ভাৰতীয় বিজ্ঞানী আৰু প্ৰযুক্তিবিদসকলৰ 
স্বতঃস্ফূর্ত উত্তৰণ, যাৰ ভেটিগঢ় লৈছিল প্রাক-স্বাধীনতাৰ 
যুগতে, যেতিয়া বিপ্লবী ভাৰতীয. বিজ্ঞানীসকলে বিদেশী 
শক্তিৰ সমান্তৰালভাৱে স্বদেশী বিজ্ঞান প্ৰযুক্তিৰ অনুষ্ঠান 
প্রতিষ্ঠানবিলাক গঢ় দি আনিছিল । হয়তো নতুন প্রজন্মই 
নজনা এনে বহু কাহিনী থাকিব পাৰে যিবিলাকৰ পুনৰুদ্ধাৰত 
আপোনালোকে আমাক সহায় কৰিব পাৰে। আমাৰ বিজ্ঞানী, 
বিজ্ঞান-প্রসাৰক আৰু বিজ্ঞান-শিক্ষকসকলৰ আত্মত্যাগ আৰু 
অৱদানক উচ্চশিখৰলৈ নিয়াৰ বাবে কোনো অনুপ্রেবণামূলক 
তথ্য আপোনালোকৰ হাতত থাকিলে প্ৰকাশৰ বাবে আমালৈ 
নিশ্চয় পঠিয়াব । 
ইন্টাৰনেটৰ ব্যাপক প্রসাৰণে মানৱজাতিক আজি অন্য 
এক বৈপ্পৱিক অভিজ্ঞতাৰ মুখামুখি কৰিছে_সেয়া হৈছে 
তথ্যৰ জগতলৈ সহজ প্ৰৱেশাধিকাৰ, যি জীৱনৰ বিভিন্ন কাম 
কাজ অধিক সহজ আৰু দক্ষতাপূৰ্ণ কৰি তুলিছে। তথ্যসমূহৰ 
মাজলৈ দ্ৰুতগতিত প্ৰৱেশ কৰিব পৰাৰ সামৰ্থ্যৰ লগে লগে 


| তথ্চ শিস্মেষণৰ ক্টোতুহলোদ্দীপক জগতখন 


কিন্তু অন্য এক পৰিস্থিতিৰো মোকাবিলা আরশ্যস্তারী হৈ 
পৰিছে, সেয়া হৈছে তথ্য ভাণ্ডাৰৰ বিশালতা। এক বিশাল 
সহজলভ্য তথ্যৰ সাগৰত যেন মানবজাতি হাবুডুবু খাইছে। 
গতিকে তথ্যৰ পদ্ধতিগত আহৰণ, সংৰক্ষণ, বিতৰণ, যাতে 
শৃংখলারদ্ধভারে কৰি তাক সামাজিক উত্তৰণ ক্ষীপ্রতৰ কৰাৰ 
কামত গঠনমূলকভাবে ব্যৱহাৰ কৰিব পৰা যায় তাৰ বাবে 
গৱেষণা আৰু বিকাশৰ বিভিন্ন সংশ্লিষ্ট ক্ষেত্ৰৰ সম্প্ৰসাৰণৰ 
দুৱাৰ মুকলি হৈছে। বিশেষকৈ তথ্য বিশ্লেষণে প্রকল্প 
পৰিচালনাত সিদ্ধান্ত গ্ৰহণ আৰু প্ৰয়োগৰ প্রক্রিয়া সহজসাধ্য 
কৰাই নহয়, ইয়াক ক্ষীপ্রতৰ কৰাতো সহায় কৰিছে। কৃত্রিম 
বুদ্ধিমত্তাৰ আবির্ভাব আৰু দ্রুত কম্পিউটিং চিষ্টেমৰ বিকাশে 
তথ্য বিশ্লেষণ প্রত্রিয়াটো অনেক দক্ষ কৰাই নহয়, সামাজিক 
প্রেক্ষাপটত ইয়াৰ প্রায়োগিক দিশৰ প্রাসঙ্গিকতাক অন্য মাত্রা 
প্রদান কৰিবলৈ সক্ষম হৈছে। প্রকৃতপক্ষে তথ্য বিশ্লেষণ 
বিজ্ঞানৰ সম্প্ৰসাৰণৰ দীঘলীয়া ইতিহাসত ইয়াৰে জড়িত তথ্য 
বিশ্লেষকসকলে বিভিন্ন বাধা অতিক্রম কৰিবলগীয়া হৈছে, 
বিশেষকৈ- তথ্যৰবিন্যাস আৰু তথ্যৰ উৎস সন্ধানৰ ক্ষেত্রত। 
যিহেতু তথ্য বিশ্লেষণ কম্পিওটাৰৰ ওপৰত নিৰ্ভৰশীল, সেয়ে 
যি কোনো সিদ্ধান্ত সঠিক ভাৱে লোৱাৰ প্ৰক্ৰিয়া আৰম্ভ 
কৰাৰ আগতে তথ্যৰ সংগঠন সঠিকভাৱে কৰি লোৱাটো 
অত্যন্ত জৰুৰী। সি যি কি নহওক , মেচিন লার্নিং আৰু NLP 
কৌশলৰ সহায়ত ডাটা এনালিটিক্সসকলে এই বাধাবিলাক 
অতিক্রম কৰিবলৈ সমৰ্থ হৈছে। তথ্য বিশ্লেষণৰ লগত তথ্য 
একত্ৰীকৰণ, তথ্যৰ শ্ৰেণীবিন্যাস, তথ্য সংক্ষিপ্তকৰণ আৰু 
ডাটা স্ট্রাকচাৰিঙৰ প্রয়োজনীয় পদক্ষেপ জড়িত হৈ আছে। 
এই বিলাক দ্রুত আৰু সম্পূৰ্ণৰূপে স্বয়ংক্রিয় পদ্ধতিত ঘটাবৰ 
বাবে অসংগঠিত তথ্যবিলাকক বিভিন্ন উৎসৰ পৰা সংগৃহীত 
এটা কাঠামোগত ৰূপত ৰূপান্তৰিত কৰাটো গুৰুত্বপূৰ্ণ কথা 
যাতে যন্ত্রটোবে তথ্য বিশ্লেষকলক খৰতকীয়াকৈ তথ্যৰ বিশাল 
স্তৰ সঠিক আৰু নিৰ্ভুলভাৱে বিশ্লেষণত সহায় কৰিব পাৰে। 
জীরনযাত্রাৰ প্ৰক্ৰিয়া আৰু প্ৰকল্প ব্যবস্থাপনা যিয়েই নহওক 
লাগিলে তেওঁলোক কেৱলমাত্ৰ এটা বা চাৰিটা প্ৰকাৰৰ ডাটা 
বিশ্লেষণৰ ওপৰত নিৰ্ভৰশীল-- বৰ্ণনামূলক, ডায়াগনস্টিক, 
ভবিষ্যদ্বাণীমূলক আৰু নির্দেশনমূলক বিশ্লেষণ। 

প্রকৃতপক্ষে এইখন এখন বিস্ময়কৰ আৰু 
কৌতুহলোদ্দীপক ক্ষেত্র। সৌভাগ্যবশতঃ গুণগত ও 
পৰিমাণগত হিচাপে তথ্যবিজ্ঞানীসকলৰ যি বিশ্বজোৰা 
চাহিদা, সেই চাহিদা পূৰণৰ ক্ষেত্ৰত ভাৰত হ'ল শীর্ষস্থানীয় 
দেশবিলাকৰ মাজৰে এখন যাক লৈ আমি গৌৰৱ অনুভব 
কৰিব পাৰো। জয় ভাৰত! 

্ আম বিবি পাৰে... 


বিজ্ঞান প্রসাৰ আৰু তেজপুৰ বিশ্ববিদ্যালয়ৰ এক যৌথ প্রয়াস 
ছেপ্তেম্বৰ ২০২১ । খণ্ড ০১ | সংস্কৰণ ০৪ 


মুখ্য সম্পাদক যোগাযোগৰ ঠিকনা 
ড’ নকুল পৰাশৰ বিজ্ঞান প্রসাৰ, এ-৫০, ইনষ্টিটিউচনেল এৰিয়া, 
সম্পাদক ছেক্টৰ- ৬২, নয়দা- ২০১৩০৯ (উত্তৰ প্ৰদেশ) 
9885 ফোন +৯১-০১২০-২৪০৪৪৩০ 
25288 ফেক্স +৯১-০১২০-২৪০৪৪৩৭ 
সন্দীপ বৰুৱা ইমেইল £ sandhan@vigyanprasar.gov.in 
বজ য দয় ররর ৱেবচাইট ঃ WWw.Vigyanprasar.gov.in 
অভিজিত বৰা 
ম্পাদনা সমিতি সন্ধান’ত প্রকাশিত প্রবন্ধ, মতামত বা লেখকে ব্যবহাৰ কৰা চিত্ৰৰ ওপৰত বিজ্ঞান প্ৰসাৰ 
el ভৰাল কুযাৰি হাহ কোনোপ্রকাৰে দায়বদ্ধ নহয় । সন্ধানত প্রকাশিত প্ৰৱন্ধসমূহ কেৱল বিনামূল্যে বিতৰিত 
i কোনো মুদ্রণ বিজ্ঞান প্ৰসাৰৰ অনুমতিমৰ্মে পুনমমুদ্রণযোগ্য। 
ড” ভীম প্রসাদ শর্মা 
ড” মনোজ দেউৰী 


অলংকৰণ- হিমাংশু লহকৰ 


ববৈচিত্র্যলৈ প্ৰকৃতিৰ এক মহান অবদান ভূ-সম্পদ। পৃথিবী 
নামৰ প্রহটিৰ আধাবেই হৈছে এই ভূমি। সৃষ্টিৰ পাতনিবে 

পৰা প্ৰকৃতিৰ সমস্ত জীৱ প্ৰজাতিৰ প্রাণ সঞ্চাৰণ কৰি আহিছে ভূমি 
সম্পদে । মানুহৰ অন্ন-বস্ত্র, বাসস্থানৰ উৎস হৈছে ভূমি প্রকৃতিৰ মহান 
অৱদান গছ-লতিকা, ঘাঁহ-বন, চৰাই-চিৰিকতি, জীর-জন্ত, মাছ-কাছ- 
এই সকলোৰে আয়ৰ থলী-ভূমি। 

পৰিৱেশ তন্ত্ৰত ভূমিৰ এক সুকীয়া স্থান আছে। কোনো এটি 
অঞ্চলৰ ভূমিখগুৰ অৱদান ভূমিৰ গঠন ভৌতিক, জৈবিক আৰু 
অজৈৱিক উপাদানৰ বৈশিষ্ট্য, ভূমিৰ ব্যৱহাৰ আদিয়ে সেই অঞ্চলৰ 
বাসিন্দাৰ জীৱন-ধাৰণৰ প্রণালী, মানদণ্ড, জীরবৈচিত্র্যযৰ স্থিতি, 
অর্থনৈতিক উন্নয়ন আদি নিৰূপণ কৰে। 

ভূমিৰ ভৌতিক ৰূপ নানা-প্রকাৰৰ -পর্বত-পাহাৰ, সমতল, 
নিন্নভূমি, উপত্যকা ইত্যাদি। ব্যাপক অর্থত ভূমিৰ ভৌতিক ৰূপ 
জীৱবৈচিত্্য- এই সকলো মিলি হয় পৃথিৱীৰ স্থলভাগ। কিন্তু 
প্ৰকৃতাৰ্থত ভূমি হৈছে ভূ-পৃষ্ঠৰ উপৰিভাগৰ এটি তৰপ- যি তৰপত 
জীৱ-জন্তু বাস কৰিব পাবে, গছ-গছনি বৃদ্ধি হ'ব পাবে, মানুহৰ খাদ্য, 
বাসস্থান তথা উন্নয়নৰ বাবে নানা ধৰণৰ সমল যোগান ধৰি মানব 
সভ্যতা বিকাশৰ ক্ষেত্ৰত অৰিহণা যোগাব পাৰে। সেয়ে ভূমি হৈছে 
মানৱ জাতিৰ পৰম সম্পদ। ইয়াৰ উপৰি এই ভূমি সম্পদৰ বিভিন্ন 
ক্ষেত্ৰত অন্যান্য কেইটামান গুৰুত্বপূৰ্ণ ভূমিকা হৈছে 
ছ ওদ্যোগিক ক্ষেত্রত ভূমি কেঁচা সামগ্রী হিচাপে ব্যৱহাৰ হয়, 
যেনে- কলহ, টেকেলি, ঘৰ সজা ইটা, বাচন-বৰ্তন ইত্যাদি 
অনেক ব্যৱহাৰ্য বস্তু নিৰ্মাণত । 
প্ৰকৃতিত ভূমিয়েই হৈছে- পানী যোগানৰ আধাৰ আৰু পানীৰ 
প্রধান সংবক্ষক। 
ভূমি সকলো প্রকাৰৰ খনিজ সম্পদৰ ভাণ্ডাৰ। 
ভূমি মানুহৰ নান্দনিক কার্যত নানা প্ৰকাৰে ব্যৱহাৰ হয়। 
মানৱসৃষ্ট আৱৰ্জনাবোৰো ভূমিতে নিক্ষেপন হয়। 
মানৱ জাতিৰ পৰম সম্পদ স্বৰূপ ভূমি সম্পদ সেয়ে প্রদূষণহীন, 
তথা পৃথিৱীত জীববৈচিত্র্য বৰ্তি থকাৰ বাবে ভূমিত নিহিত হৈ থকা 


উপাদানসমূহ সগ্ুপিত অবস্থাত থকাতো অতি গুৰুত্বপূৰ্ণ কথা। 


কিন্তু অতি পৰিতাপৰ বিষয় যে, বিজ্ঞ নৰ প্ৰভূত অগ্রগতি আৰু 
পৃথিৱীৰ জনসংখ্যা বৃদ্ধিৰ লগে লগে মানুহৰ কাৰ্যকলাপৰ ফলত 
ভূমি সম্পদবিধ সম্প্রতি ক্ৰমাৎ দ্রতগতিত অৱনমিত হ'বলৈ ধৰিছে। 
ফলস্বৰূপে পৃথিৱীৰ পৃষ্ঠভাগৰ তৰপটো ক্ৰমাৎ ভাৱে প্ৰদূষিত হৈ 
আহিছে আৰু সমগ্ৰ বিশ্বজুৰি ভূমি সংকটৰ সন্মুখীন হৈছে। 

ভূমি প্ৰদূষণৰ কাৰণ 


এই ভূমিৰ প্ৰদূষণৰ বিভিন্ন উৎসসমূহ হৈছে- 
ওদ্যোগিক বা শিল্পজাত আৱৰ্জনা 


ওদ্যোগিক আৱৰ্জনা 

বিভিন্ন উদ্যোগসমূহৰ পৰা কার্বন, ছালফাৰ, নাইট্র'জেন আইডৰ 
উপৰিও কিছুমান বিশেষ কণা নির্গত হয়। উদ্যোগসমূহৰ ভিতৰত 
বিশেষকৈ নানা কল-কাৰখানা, তেল-শোধানাগাৰ, তাপ-বিদ্যুৎ প্রকল্প 
আদি প্রধান। এই নির্গত দ্রব্যবোৰে বায়ুমণ্ডলৰ লগতে ভূমিকো 
প্রদুষিত কৰি তোলে। প্ৰধানকৈ ছালফাৰ আৰু নাইট্ৰ’জেন এচিড 
গেছলৈ পৰিৱৰ্তন হয়, পাছত বৰষুণৰ লগত মিহলি হৈ এচিড বৰষুণ 
ৰূপে ভূ-পৃষ্ঠত পবেহি। এই এচিড বৰষুণে কৃষি উৎপাদনত বিস্তৰ 
ক্ষতি সাধন কৰাৰ উপৰি গৃহ, শিল্প, স্থাপত্য ভাস্কৰ্যৰ দ্ৰুত অবক্ষয় 
ঘটায়। খনি আৰু ধাতু নিষ্কাষণ উদ্যোগৰ পৰা নিৰ্গত সীহ, তাম আদি 
বিষাক্ত ধাতু দ্রব্যবোৰে প্রত্যক্ষ ৰূপত ভূমি প্ৰদূষণ ঘটায় । ফলত মাটিৰ 
উৰ্বৰতা হাস হয় আৰু গছ-গছনিৰ বৃদ্ধিত বাধা সৃষ্টি হয়। 


নগৰীয়া আৱৰ্জনা 

সম্প্রতি জনসংখ্যা বৃদ্ধিব লগে লগে ভূ-পৃষ্ঠৰ ওপৰৰ বনাঞ্চল ধ্বংস কাৰ্য 
আৰু সেই অঞ্চলবোৰত মানুহৰ বসতি এলেকা দ্ৰুতগতিত সম্প্ৰসাৰণ 
হৈ আহিছে। সমান্তৰালভাৱে বৃদ্ধি পাইছে নগব-চহৰাঞ্চলৰ আশে- 
পাশে ভূমিৰ খনন কার্য, ভূমিৰ ক্ষয়ীকৰণ, যান-বাহনৰ পয়োভৰ, কল- 
কাৰখানা, দোকান-বজাব, উদ্যোগ, নানা প্ৰকাৰৰ অনুষ্ঠান-প্রতিষ্ঠান 
ইত্যাদি। ফলত বায়ু, পানী আৰু ভূমি প্ৰদূষণৰ মাত্রাও বাঢ়ি আহিছে। 
নগৰ-চহবৰ মাজত অথবা ইয়াৰ পাৰ্শ্বৱৰ্তী অঞ্চলৰ ঘৰবা আৰু বিভিন্ন 


কল-কাবখানাত উৎপন্ন হোৱা দুষিত পদার্থ, পেলনীয়া আৱৰ্জনাসমূহ 
মাটিতে জমা হয়। এই আৱৰ্জনাসমূহৰ ভিতৰত পেলনীয়া কাগজ, 


আৱৰ্জনাবোৰেও বায়ুমণ্ডল আৰু মাটিত বিয়পি পৰি পৃথিৱীৰ 
পৰিৱেশতন্তৰক বিনষ্ট কৰিছে। এক অধ্যয়নৰ পৰা জনা গৈছে যে, 


ধাতুৰ পাত্র, আইনাৰ টুকুৰা, বিভিন্ন প্ৰকাৰৰ প্লাষ্টিকৰ সামগ্ৰী, অন্যান্য 
বিষাক্ত পদার্থ, কাপোৰ, ৰং, ওঁষধ আৰু ওঁষধৰ বটল, চিকিৎসালয়, 
নার্ছিংহোম ইত্যাদিত উৎপন্ন হোৱা নানা প্ৰকাৰৰ পেলনীয়া বিষাক্ত 
আৰু সংক্ৰমিত বীজাণুযুক্ত সামগ্ৰী আদিয়েই প্রধান। এই বস্তুবোৰ 
আৰু বহুবিধ সামগ্রী, যেনে- আইনা, পষ্টিক আদি বহু হাজাৰ বছৰলৈ 
ক্ষয়প্ৰাপ্ত নহয়। এই প্রদূষিত মাটিয়ে ওচৰ-পাজৰৰ তথা ভূ-গর্ভৰ 
পানীৰ উৎসসমূহো প্ৰদূষিত হোৱাত সহায় কৰে, যাৰ ফলস্বৰূপে 
জনস্বাস্থ্য আৰু জীৱবৈচিত্ৰ্যৰ ওপৰত বিৰূপ প্রভার পৰে। 


কৃষিজ আৱৰ্জনা 

আজিকালি কৃষিক্ষেত্ৰত উৎপাদন বৃদ্ধিৰ বাবে ব্যাপক পৰিমাণৰ 
কৃত্রিম ৰাসায়নিক সাৰ আৰু কীটনাশক প্রয়োগ কৰা হয়। নিয়মিত 
ৰূপত কৃত্রিম সাৰ প্রয়োগে শস্যৰ উৎপাদন আৰু ভূমিৰ গুণাগুণ 
সুস্থভাৱে ৰাখে যদিও, ভূমি পৰীক্ষা নকৰাকৈ জধে-মধে সাৰ প্ৰয়োগ 
কৰাৰ ফলত ভূমিৰ গুণাগুণ অৱনমিত হয়। ফলত ভূমিৰ উৰ্বৰা 
শক্তি বিলোপ পায় আৰু উৎপাদনত ক্ষতি সাধন কৰে। তেনেদৰে, 
কীটনাশকৰ ভিতৰত ডি.ডি.টি, বি.এইচ.চি, ক্ল’ৰেডেন, এলড্রিন, 
পেৰাথিয়ন, মেলাথিয়ন, আদি ক্লৰিণ আৰু ফচফবাচযুক্ত পদাৰ্থসমূহৰ 
বিষক্রিয়া দীর্ঘস্থায়ী । এই ৰাসায়নিক পদাৰ্থসমূহ ভূমিৰ লগতে সেই 
ঠাইৰ পানীৰ লগতো মিহলি হৈ পানী প্ৰদূষণ ঘটায়। এই সাৰ আৰু 
কীটনাশকে পৰোক্ষভাৱে জীৱবৈচিত্্যত বিঘিনি ঘটায়, কাৰণ ভূমিত 
বসবাস কৰা বিভিন্ন প্ৰজাতিৰ বেক্টেৰিয়া, কেঁচু, অণুজীৱ ইত্যাদি 
জীৱসমূহে মাটিত জৈৱিক সাৰৰ লগতে নাইট্ৰ’জেনজাতীয় গেছৰ 
যোগান ধৰে। অত্যাধিক ৰাসায়নিক দ্রব্য প্ৰয়োগৰ ফলত এই উপকাৰী 
জীৱসমূহ ধ্বংস হোৱাৰ উপৰি ভূমিৰ উৰ্বৰা শক্তি হাস পায়। এই 
দ্রব্যসমূহৰ ক্রিয়া দীৰ্ঘস্থায়ী হোৱাৰ ফলত ইয়াৰ অপকৰী যৌগসমূহ 
শস্য আৰু উত্ভিদমৃহত ৰৈ যায় আৰু আংশিকভাৱে খাদ্যশৃংখলত 
প্ৰৱেশ কৰে। 


জৈৱিক কাৰক 

ভূমি প্ৰদূষণৰ অন্য এক প্রধাণ কাৰণ হৈছে মানুহ, জীৱ-জন্তু, চৰাই 
প্ৰভৃতিৰ মলমৃত্রবোব। মানুহৰ বিষ্ঠাৰ লগত বাহিৰ হোৱা বিভিন্ন ৰোগ 
সৃষ্টিকাৰী জীৱাণু, যেনে- এণ্টাৰিক বেক্টেৰিয়া, নানা প্ৰকাৰৰ পৰজীৱী 
পেলু মাটিৰ লগত মিহিলি হয়। এই বেক্টেৰিয়াই ডিচেন্ট্ি, কলেৰা, 
টাইফয়েড, পেৰাটাইফয়েড ইত্যাদি বেমাৰ বিয়পাই মানৱ স্বাস্থ্যত 
ক্ষতিসাধন কৰে। এই জীবাণুবে দুষিত মাটিৰ সংস্পৰ্শত থকা খাদ্য, 
ফল-মূল, শাক-পাচলি আদি খালে মানুহ জীৱাণুৰ দ্বাৰা আক্ৰান্ত হ’ব 
পাৰে। বিশেষকৈ, সেই মাটিত থকা মাখিয়ে জীৱাণুবোৰৰ বাহকৰূপে 
বিভিন্ন বেমাৰ মানুহৰ গালৈ বিয়পায়। তেনেদৰে, ভেঁকুৰজাতীয় 
পৰজীৱীবোৰ সাধাৰণতে মাটি বা গছগছনিত হয়, যাৰ বাবে ছালৰ 
দুৰাৰোগ্য বেমাৰ হ'ব পাৰে। এনেকৈয়ে বেমাৰ সৃষ্টি কৰা জীবাণুবোৰ 
জন্তুৰ গাৰ পৰা মাটিলৈ আৰু মাটিৰ পৰা মানুহৰ গালৈ সংক্ৰমিত হয়। 


তেজস্ক্রিয় আৱৰ্জনা 
মানুহৰ দ্বাৰা সৃষ্ট পাৰমাণৱিক বিস্ফোৰণ, শক্তি উৎপাদন কৰা 


লাইকেনৰ দৰে কিছুমান উদ্ভিদে চিজিয়াম-১৩৭ সাঁচি ৰাখিব পাৰে। 
এই উদ্ভিদ ভক্ষণ কৰিলে জীৱ-জন্তুৰ গালৈও তেজস্ক্ৰিয় পদাৰ্থবোৰ 
প্রৱেশ কৰিব পাৰে। এনেধৰণৰ তেজস্ক্রিয় আৱৰ্জনাই ভিন ভিন 
কেন্সাৰ ৰোগ, হাওঁফাওঁ, পাচন তন্ত্র আদিক ৰোগাক্ৰান্ত কৰি তোলে। 


নিয়ন্ত্রন আৰু ব্যৱস্থাপনা 
ভুমি প্ৰদূষণ নিয়ন্ত্রণ কৰাৰ কেইটিমান উপায় হৈছে- 
ওদ্যোগিক আৰু নগৰ-চহৰাঞ্চলৰ আৱৰ্জনাবোৰ সঠিকভাৱে 
সংগ্রহ কৰি পুৰি পেলাব লাগে। 
আৱৰ্জনাৰ পৰা বিকল্প শক্তি উৎপাদন কৰাৰ ব্যবস্থা গ্ৰহণ কৰিব 
পাৰি। 
আৱাসিক অঞ্চলত সৃষ্ট আৱৰ্জনা আৰু জাৱৰ-জৌথৰ য’তে- 
ত’তে নেপেলাই একে ঠাইতে পঁচিবলৈ দিলে যি অৱশেষ পোৱা 
যাব, তাক সাৰ হিচাপে কৃষি ক্ষেত্ৰত ব্যৱহাৰ কৰিব পৰা যায়। 
যান্ত্রিক পদ্ধতিৰে আবর্জনা বিচুর্ণ কৰি পঁচিবলৈ দিলে কিছুদিনৰ 
পিছত অৱশিষ্ট ভৰক সাৰ হিচাপে ব্যৱহাৰ কৰিব পাৰি। 
ওদ্যোগিক আৱৰ্জনাৰ ক্ষেত্ৰত ভাৰত চৰকাৰৰ পৰিৱেশ আৰু 
বন মন্ত্রালয়ে ১৯৮৬ চনৰ পৰিৱেশ সুৰক্ষা আইনৰ অধীনত 
১৯৮৯ চনত বিপদজনক আৱৰ্জনা ব্যৱস্থাপনা আৰু নিয়ন্ত্ৰণ 
নীতি (Hazardous Wastes Management and Han- 
dling Rules) প্রণয়ন কৰিছে। চৰকাৰে এইক্ষেত্ৰত সংশ্লিষ্ট 
অনুষ্ঠান-প্রতিষ্ঠানৰ প্ৰতি চোকা দৃষ্টিৰে কটকটীয়া ব্যৱস্থা ল’ব 
লাগিব। 
কৃষিক্ষেত্রত কৃত্রিম সাৰ আৰু কীটনাশক দ্রব্য প্ৰয়োগৰ ক্ষেত্ৰত 
সতর্ক হ’ব লাগিব। ইয়াৰ পৰিৱৰ্তে জৈৱিক সাৰ আৰু জৈৱ 
কীটনাশক ব্যৱহাৰৰ ক্ষেত্ৰত গুৰুত্ব দিব লাগিব। 
হস্পিতেল বা নার্ছিংহোমৰ পৰা সৃষ্ট আৱৰ্জনাৰ পৰা অধিক 
কেল’ৰিমানযুক্ত আৱৰ্জনা পৃথক কৰি বন্ধ পাত্ৰতজ্ব লাই তাৰ 
পৰা উৎপন্ন হোৱা তাপশক্তিক বিদ্যুৎ উৎপাদনত ব্যৱহাৰ কৰিব 
পাৰি। 
বায়’মিথেনেশ্বন প্রক্ৰিয়াৰে গৰু-ম'হৰ গোৱৰ, হাঁহ, কুকুৰা, 
গাহৰি, ছাগলী আদিৰ বিষ্ঠা, গ্রামাঞ্চল আৰু কৃষিপ্রধান অঞ্চলৰ 
শস্যৰ পেলনীয়া ভাগৰ উপৰি মানুহৰ বিষ্ঠাৰ পৰাও জৈৱিক 
গেছ উৎপাদন কৰি প্ৰচুৰ পৰিমাণে ইন্ধন পাব পাৰি। 
ভেঁকুৰ আদি অণুজীৱৰ ব্যবহাৰৰ দ্বাৰাই প্রদুষকবোৰৰ বিষাক্ত 
গুণ কমোৱা বা লোপ কৰাৰ ব্যবস্থা কৰা হয়। 
ইয়াৰ উপৰি ভূ-প্ৰদূষণ ৰোধৰ বাবে অতীৱ প্রয়োজন জনসাধাৰণৰ 
সচেতনতা। “একমাত্র জনসচেতনতাইহে আধুনিক সভ্যতাৰ 
অভিশাপ স্বৰূপ আৱৰ্জনা সমস্যাৰে ভাৰাক্ৰান্ত ভূ-প্রদূষণৰ পৰা এই 
সুন্দৰ পৃথিৱীখনক নিকা কৰি ৰাখিব পাৰিব। 
সৰ্বশেষত ক'ব পাৰি যে, বায়ু প্ৰদূষণ, জল প্ৰদূষণৰ পাছতে 
তৃতীয় প্ৰদূষণ’ ৰূপে অভিহিত কৰিব পাৰি ভূমি প্রদূষণক-যি প্ৰদূষণৰ 
নব্বৈ শতাংশৰ উৎস হৈছে গোটা আবর্জনা । সেয়ে, জৈৱিক প্ৰক্ৰিয়াৰে 
ক্ষয়প্ৰাপ্ত সামগ্ৰীৰ বিকাশ, উদ্ভাৱন আৰু ব্যবহাৰৰ প্ৰতিহে সকলোৱে 
মনোনিবেশ কৰাটো অপৰিহাৰ্য৷ 


স্বাখীনত্ডাপুর্বব হল 


বিজ্ছালা চর্চা 


| জ্যোতি কুমাৰী শর্মা 

থিবীত এনে কোনো সমস্যা নাই যি মানুহৰ জ্ঞানৰ 

বিকাশত বা অনুসন্ধিৎসু মনৰ চিন্তা-চৰ্চাত হেঙাৰ হ’ব 
পাৰে৷ অবণ্যাঞ্চলত খাদ্যসন্ধানী আদিম মানৱৰ পৰা আৰম্ভ 
কৰি আজিৰ ই-বিশ্বলৈকে মানুহৰ নিৰন্তৰ সাধনাই সভ্যতাৰ 
বিকাশ শক্তিশালী কৰি আহিছে। 

স্বাধীনতাপূর্বৰ ভাৰতবৰ্ষৰ আৰ্থ- সামাজিক তথা বৌদ্ধিক 
ক্ষেত্ৰখন স্বাভাৱিকতে সমস্যানির্ভৰ আছিল। তৎস্বত্বেও 
থমকি ৰোৱা নাছিল উন্নততৰ জীৱনৰ সন্ধান । অৱধাৰিতভাৱে 
বিজ্ঞ নৰ চর্চা, গৱেষণা আৰু সৰ্বসাধাৰণৰ মাজত বিজ্ঞান 
মানসিকতাৰ উত্তৰণে ইয়াত এক গুৰুত্বপূৰ্ণ ভূমিকা গ্রহণ 
কৰিছিল 

অসমীয়া জাতিয়েও অহৰহ অনুসন্ধান কৰিছিল মানুহৰ 
জীৱনশৈলী উন্নততৰ কৰি সবল-সুঠাম ভাৱে পৃথিৱীত 
বর্তি থকাৰ পথ। সেইসময়ত এমুঠি সচেতন ব্যক্তিৰ দুর্বাৰ 
সাহসী পদক্ষেপে জাতিটোক যুক্তি নির্ভৰ কৰি তোলাত প্ৰচুৰ 
অৰিহণা যোগাইছিল। তেনেধৰণৰ পদক্ষেপবোৰৰে এটি দিশ 
স্বাধীনতাপূর্বৰ অসমত বিজ্ঞান চৰ্চাৰ ক্ষেত্ৰখনত এটি ভূমুকি 
মৰাৰ প্রয়াসেৰে আজিৰ আলোচনাত স্বাধীনতাপূৰ্বৰ অসমত 
প্রকাশিত কাকত আলোচনীৰ জড়িয়তে মানুহৰ বিজ্ঞান সুলভ 
চিন্তা-চৰ্চাৰ এটি ৰেঙনি দিবলৈ চেষ্টা কৰা হ’ল। 

১৮৪৬ চনৰ জানুৱাৰীত প্রকাশিত প্রথম অসমীয়া কাকত 
"অৰুনোদই’ৰ প্রথম সংখ্যতে 'কানিৰ বিবৰন’ শীর্ষক লেখা 
এটা প্রকাশ হোৱা দিশটোৱে সেইসময়তে বিজ্ঞানসন্মত তথ্য 
প্ৰচাৰৰ প্রতি থকা বৌদ্ধিক সমাজৰ শ্রদ্ধাভার পৰিস্কাৰভাৱে 
প্রকাশ পাইছে। দৰাচলতে 'অৰুনোদই'ৰ প্ৰস্তাৱনা সংখ্যাতে 
এইধৰণেৰে ঘোষণা কৰা হৈছিল যে এইখন ধর্ম, বিজ্ঞান আৰু 


চিনা সম নো ছোমআাকৈ অতি বেগেৰে অহ! জে।- 
আ কৰি আনেক লাভ পাৰ । ই১লণ্ড আদি কৰি 


১৬৮৮-২% 


মানুহ থক] দুখান, গ 


মেৰ চাগ থক! দুখান, 
মুঠে সাত খান ৰথ একে ভাপৰ কলেৰে টানি নি- 


সাধাৰণ বুদ্ধিমত্তাৰ উৎকৰ্ষ সাধনৰ বাবে উৎসৰ্গিত এখন 
মাহেকীয়া কাকত । 

স্বাধীনতাৰ এশবছৰৰ পূৰ্বে প্রকাশিত অসমীয়া কাকত 
এখনৰ এয়া বিজ্ঞ ?ননিষ্ঠ এক বলিষ্ঠ পদক্ষেপ আছিল। 
জনসাধাৰণৰ মনত বৈজ্ঞ নিক চেতনা গঢ়ি তোলাৰ ক্ষেত্ৰত 
কম-বেছি পৰিমানে অৰিহণা যোগাইছিল। যিহেতু সীমিত 
পৰিসৰৰ ভিতৰত সকলোখিনি সাঙুৰি লোৱাটো সম্ভৱ আৰু 
ফলপ্রসূ নহ’ব, সেয়ে আজিৰ আলোচনাত ঘাইকৈ অসমত 
বিজ্ঞ নৰ প্ৰসাৰৰ কাৰণে এক অনুকূল পৰিৱেশ সৃষ্টি কৰাৰ 
ক্ষেত্ৰত বাঁহী’ আলোচনীৰ ভূমিকাৰ বিষয়ে অধিক মনোনিবেশ 
কৰা হ’ব। 

১৮৩১শকত প্রকাশিত সাহিত্যৰথী লক্ষ্মীনাথ বেজবৰুৱাৰ 
ব্ৰীহী’ৰ প্রথম সংখ্যাতে বেজবৰুৱাই নিজে ‘ৰেডিয়ম’ নামৰ 
প্রবন্ধ এটা লিখি সমাজৰ প্ৰগতিৰ ক্ষেত্ৰত বিজ্ঞান সাহিত্যৰ 
প্রয়োজনীয়তাত গুৰুত্ব প্ৰদান কৰিছিল। তাৎপৰ্যপূৰ্ণভাবে 
হৈছিল। গতিকে কেৱল বিজ্ঞান মানসিকতাই নহয়, সুখদায়ক 
ভাবে বিজ্ঞ নৰ গৱেষণামূলক ক্রিয়া-কলাপৰ প্রতিও 
মানুহক উদ্বুদ্ধ কৰাত ব্রতী হৈছিল অসমীয়া ভাষা-সাহিত্যৰ 
সব্যসাচীগৰাকী। পৰাধীন অসমত এনেদৰে মৌলিক বিজ্ঞানৰ 
প্রতি আগ্রহ প্রকাশে অসমীয়া লেখকৰ অগ্রগামী চিন্তাধাৰাৰ 
পৰিচয় দিয়ে। 

বাহীস্ত ঘাইকৈ স্বাস্থ্য সম্পকীয় লেখা প্রকাশ পাইছিল 
যদিও কুসংস্কাৰ বিৰোধী আৰু বিজ্ঞানৰ মৌলিক আৱিস্কাৰৰ 
বার্তাসমূহো সঘনে প্রচাৰ কৰা হৈছিল। বিশেষকৈ ‘সম্পাদকৰ 
চ’ৰা’তে বেজবৰুৱাই পোনপটীয়াকৈ বিজ্ঞানভিত্তিক লেখা 


আচে। পুথম ৰথত কল থাকে, দুতিয় বত হৃত 
দিবলৈ নাগ মাটি, তাৰ পাচে ৰন্ত ধোআ। এখান, 


নতুন লোহৰ নাকে! সাজিচে, ১২ জুন ডাৰিবিত 
ভাগি পৰিল । নেই সাকো! ১৬৭ হাত দিৱল। 


মোং নিরসাগৰ, জামু আৰি, ১৮৫১ ৷ 


SIBSAGOR, ASAM, JANUARY, 1358. 


৬ বচৰ। 
VOL VI 
অস্ত্রেলিয়াৰ বিবৰন ৷ নিংতে তাক নৃহলণ্ড অর্থাত নতুন হলও 

" omens of Asura. নাম দিলে । পাচে ১৭৭০ সঁকত কাপ্যান 
হৰিন পাচিফ্িক সাগৰত অন্তেলিয়া নামে | কুক চাহাবে তাৰ পূৰ ফালে উঠি ইক্ষলণ্ড 

এখন বৰ উপৰিপ আচে, পুৰা পচিমা দিছে | মহা ৰজাৰ নামেৰে দেল লৈ তাৰ নিউ চৌত 
২৪০০ মাইল, বহলে ২০০০ মাইল; মা-| ওএলচ নাম খলে ৷ ১৭৭৮ সঁকত ইল 
টিৰ জোখ প্ৰায়ে ত্রিচ লাখ বর্গমাইল । | লোকে তাত চিদ্‌নি নামে এখান নগৰ থাপন 
১৬০৫ সঁকত হলণ্ড দেসৰ জাহাজৰ দে৷" | কৰিলে; আৰু তাত ইজ্ৰাজির প্রজা হৰৰ 
আৰাই সেই বৰ দিপ দেখা পোআ হল: | নিমিতে দেলান্তৰ করা কইদিবিলাকক তালৈ 


তিৰোতাৰ নকচা । 
উজ News 


আন্ধেলিয়। দিপৰ আহি বাসি 


Tovey Mos ted Woman of 88811818৯89 Ue 


প্রকাশ কৰিছিল প্ৰথম বছৰ তৃতীয় সংখ্যাতে পানীলগাৰ বিষয়ে এটি স্বাস্থ্যসন্মত 
লেখা প্রকাশ হৈছিল। তাৰপাছৰ সম্পাদকীয়ত প্রকাশ পোৱা কেইটামান 
বিজ্ঞানধর্মী প্রবন্ধৰ বিষয় হৈছে ‘মাউৰ’(প্ৰথম বছৰ ষষ্ঠ সংখ্যা), ‘মেলেৰিয়া’ 
(প্রথম বছৰ সপ্তম সংখ্যা), দীৰ্ঘজীৱনৰ সম্পৰ্কত বিজ্ঞানী মেটছনিকফ আৰু 
ফেগাচাইটবোৰৰ বিষয়ে (প্ৰথম বছৰ সপ্তম সংখ্যা), প্লেগ ৰোগৰ বিষয়ে (প্রথম 
বছৰ নবম সংখ্যা), বিশ্বেশ্বৰৰ বিশ্বৰূপ বুলি আৰম্ভ কৰি আকাশৰ তৰা তথা সূৰ্যৰ 
বিষয়ে এটি বিজ্ঞান ভিত্তিক উৎকৃষ্ট প্রবন্ধ (প্রথম বছৰ একাদশ সংখ্যা) আদি। 
এয়া হ’ল প্রথম বছৰৰ সম্পাদকীয়তে প্রকাশ পোৱা কেইটামান উদাহৰণহে। 

বীহী’ত প্রকাশিত অন্যান্য বিজ্ঞান ভিত্তিক প্ৰবন্ধসমূহৰ প্রতি লক্ষ্য ৰাখিলেই 
অনুমান কৰিব পাৰি যে স্বাধীনতাপূর্বৰ অসমত বিজ্ঞান চৰ্চাৰ ক্ষেত্ৰত সচেতন 
ব্যক্তিসকলে কিমান গুৰুত্ব প্রদান কৰিছিল। উল্লেখযোগ্য যে সাহিত্যৰীৰ 
লগতে পৰৱৰ্তী সম্পাদক অমিয় কুমাৰ দাস আৰু মাধৱ বেজবৰুৱাৰ সময়তো 
ভালেমান বিজ্ঞানভিত্তিক লেখা বাঁহী’ত প্রকাশ পাইছিল। 

উল্লেখযোগ্য যে, উনবিংশ শতিকাৰ প্ৰথম দশকতে (১৯০৬ চন)পদ্মনাথ 
গোহাঞিবৰুৱাৰ সম্পাদনাত ‘উষা’ নামৰ মাহেকীয়া আলোচনীখন ওলায়। 
উষাৰ প্রথম ভাগ প্রথম সংখ্যাৰ পৰা ষষ্ঠ সংখ্যালৈকে ধাৰাবাহিকভাৱে প্রকাশিত 
ভূধৰ চৌধাৰীৰ ‘খেতি’ কেৱল এটা উচ্চমানদণ্ডৰ বিজ্ঞানভিত্তিক লেখাই নহয়, 
কৃষিজীৱী অসমীয়া ৰাইজৰ বাবে অত্যন্ত প্রয়োজনীয় এটি লেখা। 


বীহী’ত প্রকাশিত 
অন্যান্য বিজ্ঞান ভিত্তিক 


প্ৰবন্ধসমূহৰ প্রতি লক্ষ্য 
ৰাখিলেই অনুমান কৰিব 
পাৰি যে স্বাধীনতাপূর্বৰ 
অসমত বিজ্ঞান চৰ্চাৰ 
ক্ষেত্ৰত সচেতন 
ব্যক্তিসকলে কিমান 


গুৰুত্ব প্ৰদান কৰিছিল। 


বিভিন্নধৰণৰ খেতিৰবাবে উপযোগী 
মাটি, জলবায়ু, গুটি সিঁচা, শয্যৰ প্ৰতিপালনৰ 
নিয়ম আদি খেতিৰ সমগ্র দিশ সামৰি প্ৰস্তুত 
কৰা প্রবন্ধটি অসমবাসীলৈ ‘উষা’ৰ অনবদ্য 
উপহাৰ। আনহাতে প্রথম ভাগ ষষ্ঠ সংখ্যাত 
প্রকাশিত বহেমচন্দ্র গোস্বামীৰ “অসমীয়া 
লো” অন্বিকা নাথ বৰাৰ চন্দ্রলোকলৈ গমন” 
দ্বিতীয় ভাগ ষষ্ঠ সংখ্যাৰ পৰা তৃতীয় ভাগ 
তৃতীয় সংখ্যালৈকে প্রকাশিত লক্ষ্মীকান্ত মিশ্র 
ভাগৱতী ৰচিত ‘কানিৰ অপকাৰিতা’, দ্বিতীয় 
ভাগ ষষ্ঠ আৰু সপ্তম সংখ্যাত প্রকাশিত 
নাৰায়ণ শৰ্মা বৰুৱাৰ ‘আমাৰ আহাৰ’, চতুৰ্থ 
ভাগ দ্বিতীয় সংখ্যাত প্রকাশিত ‘শিমলু গছ’, 
ষষ্ঠ ভাগ যষ্ঠ সংখ্যাত প্রকাশিত ললিত কুমাৰ 
বৰুৱাৰ ‘যন্ম্মাৰ চিকিৎসা তাৰ নিবাৰণ’ আদি 
অসমত বিজ্ঞান চৰ্চাৰ পৰৱেশ গঢ়ি তোলাৰ 
প্রতি ‘উষা’ৰ উৎকৃষ্ট অৱদান। 

এই কথা দ্বিধাহীন ভাবে ক’ব পাৰি যে 
অসমত বিজ্ঞান সাহিত্যৰ বিকাশৰ ক্ষেত্ৰত 
বাতৰি কাকত আৰু আলোচনীবোৰে এক 
গুৰুত্বপূৰ্ণ ভূমিকা গ্রহণ কৰি আছে । লগতে 
এই কথাও ক’ব পাৰি যে শিক্ষানুষ্ঠান বিলাকত 
থকা বিজ্ঞান শিক্ষাৰ সুবিধাবোৰৰ লগতে 
পৰাধীন অসমত মৌলিক বিজ্ঞ নৰ চৰ্চাৰ 
ক্ষেত্রতো এক উদ্দীপনাময় পৰিৱেশ সৃষ্টিত 
বাতৰি কাকত আৰু আলোচনীবোৰে এক 
ইতিবাচক ভূমিকা পালন কৰিছিল। 


পৃথিরীব মেঝকদণ্ডব হেলনীয়া বোণব 
পৰিমাপ নিৰূপণ 


|] কিশোৰ বৰুৱা 


থিৱীৰ হেলনীয়া মেকদণ্ডডালৰ কৌণিক জোখ নিৰূপণ 
কৰিবলৈ তলত উল্লেখ কৰাৰ দৰে সঁজুলি এটা তৈয়াৰ কৰি 
লব লীগিব। সঁজুলিটো তৈয়াৰ কৰিবলৈ আৱশ্যকীয় বস্তুসমূহ 
১) এডাল ২ ফুটমান দীঘল আৰু ৰ’দ-বৰষুণত সহজে বেয়া 
নোহোৱা ক্ষীণ দণ্ড বা লাঠি। 
২) চাৰিডাল ৬ ইঞ্চিমান দৈৰ্ঘ্যৰ আৰু ৰ’দ বৰষুণত সহজে বেয়া 
নোহোৱা ক্ষীণ দণ্ড। 
পদক্ষেপ ১৪ ঘৰৰ বাহিৰৰ এটুকুৰা এনে ঠাই বাছি লব লাগিব, 
যিখন ঠাইত বছৰৰ ২১ মাৰ্চৰ পৰা ২১ জুনলৈ অথবা ২৩ ছেপ্তেম্বৰৰ 
পৰা ২২ ডিচেম্বৰলৈ সূৰ্য উদয় হোৱাৰ সময়ত ভালদৰে ৰ’দ পৰে। 


গৈছে। অর্থাৎ ২১ মাৰ্চৰ পৰা ২১ জুন অথবা ২৩ ছেপ্তেম্বৰৰ পৰা 
২২ ডিচেম্বৰ তাৰিখলৈ সূর্য উদয়ৰ স্থান অথবা সূৰ্য অস্ত যোৱা 


এতিয়া এই ঠাইখনৰ ৪ বৰ্গফুট মানৰ অংশ এটা ভালদৰে সমান কৰি 


স্থানৰ কৌণিক দূৰত্ব ২৩.৫ ডিগ্ৰী । অর্থাৎ ইতিমধ্যে আমি বর্ণনা 


লব লাগিব আৰু এই ঠাইখনৰ পূৱৰ দিশত আগতেই যোগাৰ কৰি 
থোৱা ২ ফুট দীঘল দণ্ডডাল উলম্বভারে মাটিৰ তললৈ কিছু অংশ 


কৰা দৰেই পৃথিৱীৰ মেৰুদগুডাল ২৩.৫ ডিগ্ৰী কোণ কৰি হেলনীয়া 
হৈ থাকে কাৰণেই এই নিৰীক্ষণৰ পৰা কোণটোৰ মান ২৩.৫ ডিগ্ৰী 


গৌঁজ মাৰি লব লাগিব যাতে ইয়াৰ পাচৰ তিনিমাহলৈ এই দণ্ডডাল 
লৰচৰ নোহোৱাকৈ আৰু সঠিকভাৱে উলম্ব হৈ থাকে। 

পদক্ষেপ ২৪ এতিয়া ২১ মার্চৰ দিনা অথবা ২৩ ছেপ্তেম্বৰৰ 
দিনা (সুবিধা অনুসৰি) ৰাতিপুৱা সূৰ্য উদয় হোৱাৰ পৰা সূৰ্যটো 
এটা নির্দিষ্ট উচ্চতালৈ উঠাৰ সময়ত উলম্ব ভাবে মাটিত গুজি 
দিয়া দণ্ডডালৰ ছাটো নিৰীক্ষণ কৰিব লাগিব। এইবাৰ ছাঁটোৰ মূৰত 


পোৱা যায়। ওপৰত উল্লেখ কৰা পদ্ধতিটোৰ মূল কথা হৈছে ২১ 
মাৰ্চৰ মহাবিযুৱৰ দিনাৰ পৰা ২১ জুনৰ কৰ্কট সংক্ৰান্তিৰ দিনটোলৈ 
অথবা ২৩ ছেপ্তেম্বৰৰ জলবিষুৱৰ দিনটোৰ পৰা ২২ ডিচেম্বৰৰ 
মকৰ সংক্ৰান্তিৰ দিনটোলৈ সূৰ্য উদয়ৰ বা সূৰ্য অস্ত যোৱা স্থান দুটাৰ 
মাজৰ কৌণিক দূৰত্ব নিৰূপণ কৰা। 

ওপৰত উল্লেখ কৰা পদ্ধতিটোৰ সহায়ত সূর্য উদয়ৰ স্থানবোৰ 


আগতেই যোগাৰ কৰি থোৱা সৰু (৬ ইঞ্চি দৈর্ঘাৰ) দণ্ড এডাল 
মাটিত গুজি দিব লাগিব। এনেদৰে এমাহৰ অন্তৰত ৰাতিপুৱা পূৱ 


নিৰীক্ষণ কৰোঁতে সক সৰু দণ্ডবোৰৰ মাজত সৃষ্টি হোৱা কোণবোৰৰ 
জোখবোৰ ললে দেখা যাব যে প্রত্যেক মাহৰ সূৰ্যৰ উদয় বা অস্ত 


আকাশত সূর্যটোৰ সেই একেই নির্দিষ্ট উচ্চতাত থকাৰ সময়ত 


যোৱা স্থানৰ কৌণিক দূৰত্ব একে নহয়। ইয়াৰ কাৰণ হ'ল, সূৰ্যৰ 


দীঘল উলন্ব দণ্ডডালৰ মূৰত একোডালকৈ সৰু দণ্ড গৌজ মাৰি 


চাৰিওফালে পৃথিৱীৰ গতিপথটো বৃত্তাকাৰ নহয়। এই গতিপথ 


যাব লাগিব। এনেদৰে ২১ মাৰ্চৰ পৰা ২১ জুন তাৰিখলৈ অথবা 
২৩ ছেপ্তেম্বৰৰ পৰা ২২ ডিচেম্বৰ তাৰিখলৈ মুঠ চাৰিডাল সৰু দণ্ড 
মাটিত গৌজ মাৰি যাব লাগিব। প্ৰকৃততে এইখিনি কাম একেবাৰে 
সূর্য উদয়ৰ সময়ত কৰিব পাৰিলে শুদ্ধকৈ তথ্যবোৰ পোৱা যায়। 
সূর্যটো পুর দিগন্তব পৰা বেছি ওপৰলৈ আহিলে তথ্যসমূহৰ শুদ্ধতা 
কমি যায়। অৱশ্যে এই একেখিনি কাম সেই বিশেষ দিনকেইটাত সূৰ্য 
অস্ত যোৱাৰ আগমূহ্মৃতো কৰিব পৰা যায়। 

পদক্ষেপ ৩ ৪ এতিয়া তিনিমাহৰ অন্তত দীঘল দণ্ডডালৰ পৰা 


উপবৃত্তাকাৰ। সেয়েহে এই উপবৃত্তাকাৰ পথত পৃথিৱীয়ে বছৰৰ 
বিভিন্ন সময়ত বিভিন্ন বেগেৰে গতি কৰে। এই কথা পোন প্রথমে 
য়োহানেছ কেপলাৰ (Johannes Kepler) নামৰ জ্যোতিৰ্বিদ 
এগৰাকীয়ে ১৬১৯ খৃষ্টাব্দত প্রকাশ কৰিছিল। কেপলাৰে আকাশত 
দেখা গ্ৰহবোৰৰ গতিবিধিৰ তথ্য সংগ্রহ কৰি সেই তথ্যসমূহৰ পৰা 
এই সিদ্ধান্তত উপনীত হৈছিল। ইয়াকেই কেপলাৰৰ তৃতীয় সূত্ৰ বুলি 
জনা যায়। আমাৰ ওপৰোক্ত নিৰীক্ষণৰ পৰাও বছৰৰ বিভিন্ন সময়ৰ 
সূর্য উদয়ৰ স্থানবোৰৰ কৌণিক দূৰত্ববোৰ জুখি উলিয়াই কেপলাৰৰ 


প্ৰথমদিনা ওঁজি দিয়া সৰু দণ্ডডাললৈ চিবাকৈ এডাল সুতা বান্ধি দিব 
লাগিব। তেনেদৰেই ডাঙৰ দণ্ডডালৰ পৰা প্রত্যেকডাল সৰু সৰু 
দণ্ডলৈ একোডাল সুতা চিধাকৈ বান্ধি দিব লাগিব। 

পদক্ষেপ ৪ঃ এটা কোণমান যন্ত্র (Protract০r) ৰ সহায়ত ২১ 


তৃতীয় সূত্ৰটোৰ সত্যতা প্রমাণ কৰিব পৰা যায়। 

ওপৰত উল্লেখ কৰা নিৰীক্ষণটোৰ পৰা দেখা যাব যে সূর্য উদয় 
বা অস্ত যোৱাৰ স্থানসমূহৰ সলনিৰ এই কৌণিক দুৰত্ব গড় হিচাবত 
প্রতি ৩.৮ দিনত ১ ডিগ্রীকৈ হয়। আমি বাৰু সূৰ্যৰ এই কৌণিক 


মার্চত অথবা ২৩ ছেপ্তেম্বৰৰ দিনা গুঁজি দিয়া প্রথম দণ্ডডাল আৰু 
২১ জুন অথবা ২২ ডিচেম্বৰ তাৰিখে গুজি দিয়া শেষৰ দণ্ডডালৰ 
সুতা দুডালে দীঘল দণ্ডডালৰ গুৰিৰ অংশত সৃষ্টি কৰা কোণটো 
জুখিব লাগিব। দেখা যাব যে এই কোণটো ২৩.৫ ডিগ্রী পোৱা 


প্ৰস্থানৰ জোখৰ সহায়ত এটা বিশেষ দিনৰ তাৰিখটো নির্ণয় কৰিব 
পাৰো নেকি? অৱশ্যে এই ক্ষেত্ৰত কৌণিক দুৰত্বৰ গড় লোৱাৰ বাবে 
একেবাৰে শুদ্ধ উত্তৰ পোৱা নাযাব। কিন্তু এনে নিৰীক্ষণৰ পৰা সূৰ্যৰ 
আপাত গতিৰ বিভিন্ন কথা বুজিব পৰা যায়। 


[|| মানসী গোস্বামী 


শাহ সি ছি ছিব ষষ্ঠ মুল্যায়ন এ্রান্িবেছল প্রকাশ 
জলবায়ু পৰিৱৰ্তন বিষয়ক আন্তঃৰাষ্ট্ৰীয় সংগঠন 
ইন্টাৰগভর্ণমেন্টেল পেনেল অন ক্লাইমেট ছেঞ্জ ’ বা 
আই পি ছি ছিৰ ষষ্ঠমূল্যায়ন প্ৰতিবেদনৰ প্রথম অংশ 
“ভৌতিক বৈজ্ঞানিকভিত্তি’ (ফিজিকেল চাইন্স বেছিছ) 
মুকলি কৰা হয যোৱা ৯ আগষ্টত আৰু প্ৰকাশৰ লগে 
লগেই এই প্রতিবেদনে নির্দেশ কৰা জলবায়ু সংকটৰ 
ভয়াবহতাই বিশ্বৰ বিজ্ঞানীকুলক চিন্তান্বিত কৰি 
তুলিছে। বিশ্ববমুঠ ৬৬ খনদেশৰ ২৩৪জন বৈজ্ঞানিকে 
১৪, ০০০তকৈ অধিক গৱেষণা পত্ৰক চালি-জাৰি 
প্রকাশ কৰা এই প্ৰতিবেদনত প্রকাশ পোৱা অনুসৰি 
আগন্তক দুটা দশকৰ ভিতৰতে পৃথিৱীৰ তাপমাত্রা 
প্রাক-উদ্যোগিককালতকৈ ১.৫”ছে বৃদ্ধিপাব। অন্যহাতে এই প্রতিবেদনে গোলকীয় 
উষ্ায়নত কিদৰে মানৱসৃষ্ট ক্রিয়া-কলাপে প্রভার পেলাইছে, সেয়াও নিশ্চিত কৰিছে। 
এই প্রতিবেদনে লগতে বিশ্বৰ বিভিন্ন প্ৰান্তত জলবায়ু পৰিৱৰ্তনৰ প্রভার তথা আনুষংগিক 
বিষয়বোৰতো আলোকপাত কৰিছে। 

ৰাষ্ট্ৰায. কৃষি-খাদ্যজৈৱ-প্ৰযুক্তিবিদ্যা প্রতিষ্ঠান (ঘAB[)ৰ ড” ৱানিশ কুমাৰ নামৰ এজন 
ব্যক্তিয়ে তাৎক্ষণিকভাৱে খাদ্য আৰু পানীত আৰ্ছেনিকৰ উপস্থিতি ধৰা পেলাব পৰাকৈ 
উপযোগী অত্যন্ত সংবেদী চেন্সৰ এবিধৰ উদ্ভাৱন কৰিছে। মাত্ৰ ১৫ মিনিটৰ ভিতৰতে 
আৰ্ছেনিকৰ উপস্থিতি ধৰা পেলাব পৰা এই চেন্সৰবিধ যিকোনো ব্যক্তিয়ে সহজেই ব্যৱহাৰ 
কৰিব পাৰিব বুলি জানিব পৰা গৈছে। 


১ 
হ্মাহ শ্যাহ টি 5ওবাহাটাঁত ডেৱ বিভ্ংগালায় শ্যাঘাত 
সাৰিস্ক্মৰণা ফিল্ত্মাব হল্বাহিন্কান 
আই আই টি গুৱাহাটীৰ গৱেষণাকাৰী এটা দলে এক জৈৱ-বিভংগনীয় আৰু কম- 
ব্যয়সাপেক্ষ আঘাত পৰিস্কৰণ ফিল্ম আৱিস্কাৰ কৰিছে। গৱেষকসকলৰ মতে এই স্বচ্ছ ঘা 
পৰিস্কৰণ সামগ্রী বিধ সংশ্লেষিত পলিমাৰৰ পৰা বিকশিত কৰা হৈছে আৰু ইয়ে ঘাঁটুকুবাত 
এক সেমেকা পৰিৱেশ আনি দিয়ে যিয়ে আঘাত লগা স্থানটুকুৰাক নিজে নিজে শুকোৱাত 


সহায় কৰিব। এই ফিল্মবোৰ বজাৰত বৰ্তমানে উপলদ্ধ ঘাঁ পৰিস্কৰণ সামগ্ৰীতকৈ কম 
ব্যয়বহুল আৰু ই প্ৰক্ৰিয়াটোক সহজ কৰি তুলিব বুলি আশা কৰা হৈছে। 


০ 


জাৰ্মানীৰ মার্টিন-লুথাৰ বিশ্ববিদ্যালয় আৰু 


ব্রাজিলিয়ান ইউনিভাচিটী অর পাৰাৰ একযুটীয়া 
গৱেষণাত পৰম্পৰাগত পৰ্টলেণ্ড চিমেন্টৰ এক 
বিকল্পৰ উদ্ভাৱন কৰা হৈছে, যি পৰম্পৰাগত 
চিমেণ্টতকৈ অধিক জলবায়ু অনুকূল। এই 
বিধ চিমেণ্টৰ নিৰ্মাণত বক্সাইট খনিৰ অতিৰিক্ত 
পেলনীয়া জাৱৰক কেঁচা সামগ্ৰী হিচাপে 
ব্যৱহাৰ কৰি চিমেণ্ট উৎপাদন প্ৰক্ৰিয়াত 
নির্গমন হোৱা কার্বন-ডাই-অক্সাইডৰ পৰিমাণ 
পৰম্পৰাগত পদ্ধতিতকৈ দুই-তৃতীয়াংশ 

পৰ্য্যন্ত হাস কৰিব পাৰি। অন্যহাতে এই বিকল্প 
চিমেণ্টবিধ পৰম্পৰাগত ভাৱে উৎপাদিত 
পর্টলেগড চিমেণ্টৰ সমানেই সুদঢ় বুলি 
গৱেষণাত প্রকাশ। 


